



SANSKARAM
GROUP OF SCHOOLS



THE TIMES OF INDIA
Awarded with
Times School Survey
award 2025-26



जीतें 6 लाख तक की स्कॉलरशिप

Announcing

SANSKARAM SCHOLARSHIP UNIVERSE 3.0

एक स्कॉलरशिप,
जो सपनों को दे उड़ान और
परिवारों का बने सहारा।



Exam Date
18th January 2026

CLASSES
Nursery to 12th

No FEE /-
Free Transport

EXAM TIMING
10 AM to 12 PM

VENUE
Jhajjar Campus
Patauda Campus

For Registration
You May Visit at Any of School Receptions

Nursery to 2nd Grade: Letter Coloring, Freehand Painting and Basic Algebra

Exam Pattern - Objective Type

NCERT Syllabus of the same class will be there in exam

Class	Subjects (20 Questions Each)	Marks	Duration
3rd to 10th	Science, S.S, Maths, Reasoning	80	60 Min.
11th & 12th (Sci.)	Physics, Chemistry, Maths, Biology	80	60 Min.
11th & 12th (Com.)	Economics, Accounts, B.St, Maths	80	60 Min.
11th & 12th (Arts)	English, Pol.Sci., Geography, Reasoning	80	60 Min.

स्कॉलरशिप टेस्ट अब आपके शहर में
चरखी दादरी | साल्हावास | रोहतक

Exam Date : 11th January 2026

चरखी दादरी : जनता कॉलेज, चरखी दादरी
साल्हावास : धर्मशाला, सरकारी स्कूल के पास
रोहतक : जाट भवन, सेक्टर-1, रोहतक

समय:
सुबह
10 से 12 बजे तक



Scholarship Distribution

Rank	Scholarship Benefit
1st - 10th	100% Scholarship (Cash)
11th - 20th	50% Scholarship
21st - 40th	25% Scholarship

Prizes	Nur. to 2nd Class	3rd to 5th Class	6th to 8th Class	9th to 10th Class
1st Prize	1100/- Cash	2100/- Cash	3100/- Cash	5100/- Cash
2nd Prize	500/- Cash	1100/- Cash	2100/- Cash	3100/- Cash
3rd Prize	500/- Cash	500/- Cash	1100/- Cash	2100/- Cash

माता
दमयंती
बालिका
छात्रवृत्ति
योजना



Applicable for
class 9th to Ph.D

लाभार्थी

सभी छात्राएँ जो अपने
अभिभावकों की इकलौती संतान हैं

Scholarship available for talented students
who secure positions in Art & Craft, Singing & Dance,
or Sports at State, National or International levels.

Jhajjar Campus : NH.334B, Main Dadri Road, Khatiwas, Jhajjar | Patauda Campus : NH.352, Patauda, Near Kulana, Jhajjar

JHAJJAR CAMPUS : 8222889860,62 | PATAUDA CAMPUS : 9053007801,02

खबर संक्षेप



बहादुरगढ़। नितिन नबीन से मुलाकात करते विक्रम सिंह। फोटो: हरिभूमि

विकास कार्यों की जानकारी दी

बहादुरगढ़। ग्रीबेस कमेटी सदस्य विक्रम सिंह ने भाजपा के राष्ट्रीय कार्यकारी अध्यक्ष नितिन नबीन से मुलाकात की। विक्रम ने उनको जिला झज्जर में चल रहे विकास कार्यों, संगठनात्मक गतिविधियों की जानकारी दी। विक्रम ने बताया कि नितिन नबीन ने संगठन को जमीनी स्तर पर अधिक सशक्त बनाने का आह्वान किया।

जांगिड ब्राह्मण महासभा का सम्मान समारोह आज झज्जर।

भगवान विश्वकर्मा चैरिटेबल ट्रस्ट व अखिल भारतीय जांगिड ब्राह्मण महासभा को जिला इकाई द्वारा रविवार को मेन बाजार स्थित जांगिड धर्मशाला में प्रतिभा व वरिष्ठ जन सम्मान समारोह का आयोजन किया जाएगा। महासभा के नवनियुक्त प्रदेशाध्यक्ष हरामन प्रसाद जांगिड की अध्यक्षता में होने वाले इस कार्यक्रम में राज्यसभा सांसद रामचंद्र जांगड़ा मुख्यातिथि के रूप में शिरकत करेंगे। जांगिड महासभा के जिलाध्यक्ष प्रवीण जांगड़ा ने बताया कि समारोह में जोगिंद्र जांगड़ा, अमृतलाल जांगिड, डॉक्टर विनोद जांगड़ा, भारतीय शर्मा, जितेंद्र जांगड़ा, आरके केसवानिया, खुशीराम जांगिड सहित अन्य भी उपस्थित रहेंगे।

लाइनपार में नशे के विरुद्ध किया जागरूक

बहादुरगढ़। जिला विधिक सेवा प्राधिकरण द्वारा शनिवार को लाइनपार स्थित रेनबो स्कूल में नशा मुक्ति जागरूकता और रोकथाम अभियान कैंप का आयोजन किया गया। कैंप में प्राधिकरण की तरफ से नीता देवी व नशा मुक्ति केंद्र संचालक छोट्टराम और हवलदार वीरेंद्र ने बच्चों को नशे के प्रति जागरूक करते हुए इस जहर से दूर रहने के लिए प्रेरित किया।

आरईडी स्कूल में शिक्षकों को दी योगाभ्यास से होने वाले लाभों की

झज्जर। आरईडी स्कूल में स्वास्थ्य, अनुशासन एवं सकारात्मक जीवनशैली को बढ़ावा देने के उद्देश्य से शनिवार को योग जागरूकता कार्यक्रम का आयोजन किया गया। कार्यक्रम में पतंजलि योग समिति से जुड़े योग प्रशिक्षक डॉक्टर समर्थ, बसुमती इन्द्रजीत, रामनिवास व गौरव ने शिक्षकों को योगाभ्यास करते हुए उनसे होने वाले शारीरिक, मानसिक व आत्मिक लाभों की जानकारी दी। उन्होंने बताया कि नियमित योग अभ्यास से शरीर निरोग रहता है और योग प्रतिरोधक क्षमता बढ़ती है। इसके अलावा नियमित योग करने वाले व्यक्ति को मानसिक तनाव और थकावट से भी मुक्ति मिलती है। कार्यक्रम के दौरान शिक्षकों को नियमित योग करने संबंधी शपथ भी दिलाई गई। प्राचार्य गीता ने शिक्षकों से कहा कि योग केवल व्यायाम नहीं, बल्कि जीवन जीने का एक वैज्ञानिक चतुर्ध्रति है।

डीसी ने गणतंत्र दिवस समारोह की तैयारियों को लेकर दिए जरूरी निर्देश

झज्जर। देश का 77वां गणतंत्र दिवस समारोह आगामी 26 जनवरी को जिले में धूमधाम से मनाया जाएगा। जिला एवं उपमंडल स्तर पर आयोजित होने वाले कार्यक्रमों को लेकर प्रशासनिक तैयारियां प्रारंभ कर दी गई हैं। जिला स्तरीय गणतंत्र दिवस समारोह रोडवेज वर्कशॉप परिसर में आयोजित किया जाएगा और फाइनल रिहर्सल 24 जनवरी को आयोजित की जाएगी। डीसी स्वजित रविन्द्र पाटिल ने शुक्रवार को लघु सचिवालय स्थित कॉन्फ्रेंस रूम में गणतंत्र दिवस समारोह की तैयारियों को लेकर संबंधित अधिकारियों की बैठक लेते हुए आवश्यक दिशा-निर्देश दिए। सभी विभाग आपसी समन्वय के साथ सम्यक् रूप से अपनी जिम्मेदारियां का निर्वहन सुनिश्चित करें।

नंबरदार मनोज पांचाल को सौपी जेजेपी बीसी सेल जिलाध्यक्ष की जिम्मेदारी

झज्जर। शनिवार को जननायक जनता पार्टी की बीसी सेल की जिला कार्यकारिणी का गठन किया गया। कार्यक्रम में बीसी सेल के प्रदेशाध्यक्ष राजेश सेनी ने बतौर मुख्यातिथि शिरकत की। जबकि अध्यक्षता बीसी सेल के जिलाध्यक्ष मनोज पांचाल ने की। प्रदेशाध्यक्ष ने चारों हलकों के बीसी सेल अध्यक्षों की घोषणा की। कार्यकारिणी में जिलाध्यक्ष नंबरदार मनोज पांचाल, झज्जर हलकाध्यक्ष जयमगवान मारोत, बादली हलकाध्यक्ष सतीश उर्फ धौला, बेरी हलकाध्यक्ष शमशेर जांगड़ा और बहादुरगढ़ हलके की कमान उमेश सेन को सौंपी गई। उन्होंने मुख्यांश से मांग करते हुए कहा कि बीसी सेल को नौकरियों में 27 प्रतिशत आरक्षण दिया जाए। इस दौरान जिला प्रवक्ता विकास पाराशर, कार्यालय सचिव श्रीराम दहिया, एससी सेल जिला प्रधान नसीब भारती, प्रधान महासचिव बलवान पांचाल, बिन्दू जिला उपाध्यक्ष, वीरेंद्र स्वामी, विजयपाल पहचवान, रामनिवास देशवाल, प्रेम सिंह, रामानंद सहित काफी संख्या में कार्यकर्ता मौजूद रहे।

नंबरदार मनोज पांचाल को सौपी जेजेपी बीसी सेल जिलाध्यक्ष की जिम्मेदारी

झज्जर। कार्यक्रम के दौरान उपस्थित जेजेपी बीसी सेल प्रदेशाध्यक्ष राजेश सेनी एवं अन्य।

नंबरदार मनोज पांचाल को सौपी जेजेपी बीसी सेल जिलाध्यक्ष की जिम्मेदारी

झज्जर। शनिवार को जननायक जनता पार्टी की बीसी सेल की जिला कार्यकारिणी का गठन किया गया। कार्यक्रम में बीसी सेल के प्रदेशाध्यक्ष राजेश सेनी ने बतौर मुख्यातिथि शिरकत की। जबकि अध्यक्षता बीसी सेल के जिलाध्यक्ष मनोज पांचाल ने की। प्रदेशाध्यक्ष ने चारों हलकों के बीसी सेल अध्यक्षों की घोषणा की। कार्यकारिणी में जिलाध्यक्ष नंबरदार मनोज पांचाल, झज्जर हलकाध्यक्ष जयमगवान मारोत, बादली हलकाध्यक्ष सतीश उर्फ धौला, बेरी हलकाध्यक्ष शमशेर जांगड़ा और बहादुरगढ़ हलके की कमान उमेश सेन को सौंपी गई। उन्होंने मुख्यांश से मांग करते हुए कहा कि बीसी सेल को नौकरियों में 27 प्रतिशत आरक्षण दिया जाए। इस दौरान जिला प्रवक्ता विकास पाराशर, कार्यालय सचिव श्रीराम दहिया, एससी सेल जिला प्रधान नसीब भारती, प्रधान महासचिव बलवान पांचाल, बिन्दू जिला उपाध्यक्ष, वीरेंद्र स्वामी, विजयपाल पहचवान, रामनिवास देशवाल, प्रेम सिंह, रामानंद सहित काफी संख्या में कार्यकर्ता मौजूद रहे।

नंबरदार मनोज पांचाल को सौपी जेजेपी बीसी सेल जिलाध्यक्ष की जिम्मेदारी

झज्जर। कार्यक्रम के दौरान उपस्थित जेजेपी बीसी सेल प्रदेशाध्यक्ष राजेश सेनी एवं अन्य।

यादव धर्मशाला से लेकर छिक्कारा चौक तक सड़क की परत उखाड़ी

सड़क उखाड़ कर बनाना भूला विभाग दुकानदार और कॉलोनीवासी परेशान

दुकानदार बोले, सड़क टूटने के कारण ग्राहकों का आवागमन रुक गया है जिस कारण उनकी दुकानदारी प्रभावित हो रही

हरिभूमि न्यूज़ | झज्जर

शहर के पुराना बर्फखाना रोड की सड़क उखाड़ने के बाद पीडब्ल्यूडी द्वारा उसकी सुध नहीं ली गई है। जिस कारण दुकानदारों व कॉलोनी निवासियों को परेशानी आ रही है। दुकानदारों का कहना है कि सड़क टूटने के कारण ग्राहकों का आवागमन रुक गया है, जिस कारण उनकी दुकानदारी प्रभावित हो रही है। व्यापार मंडल के ब्लॉक उपाध्यक्ष रजनीश हुड्डा ने बताया कि पिछले दिनों विभाग द्वारा यादव धर्मशाला से लेकर छिक्कारा चौक तक



झज्जर। पुराना बर्फखाना रोड पर हुआ जलभराव। फोटो: हरिभूमि

सड़क की परत उखाड़ी गई थी।

इसके बाद कई दिनों तक मलबा नहीं उठाया गया तो इस रोड के दुकानदार अपनी समस्या को लेकर पीडब्ल्यूडी के एक्सईएन कार्यालय भी पहुंचे थे। वहां उपस्थित जूनियर इंजीनियर अरुण कुमार ने व्यापारियों को आगामी दो-तीन दिनों में मलबा उठवाने व

शीघ्र सड़क निर्माण कार्य शुरू कराने का आश्वासन दिया था।

दुकानदार विकास जिंदल, सुमित कुमार, नरेश आदि ने बताया कि आश्वासन दिए जाने के अगले दो-तीन दिनों में मलबा तो उठा लिया गया लेकिन सड़क निर्माण कार्य अभी तक शुरू नहीं किया गया।

निलोठी में विधायक के सामने रखी जल निकासी की मांग

कटरा एक्सप्रेसवे पर बढ़ने-उतरने की सुविधा के लिए कर रहे प्रयास : जून

हरिभूमि न्यूज़ | बहादुरगढ़

विधायक राजेश जून ने शनिवार को जनसंपर्क अभियान के तहत गांव निलोठी का दौरा कर ग्रामवासियों से सीधा संवाद किया। इस दौरान उन्होंने बीते एक वर्ष में गांव निलोठी व विधानसभा क्षेत्र में कराए गए विकास कार्यों की जानकारी दी और ग्रामीणों की मौजूदा समस्याओं को मौके पर ही सुना।

शनिवार को विधायक राजेश जून निलोठी गांव की रोड वाली चौपाल में पहुंचे। यहां उन्होंने लोगों से सड़क, बिजली, पेयजल, स्वास्थ्य और शिक्षा से जुड़े कार्यों सहित विधानसभा में शुरु व प्रगति पर चल रही विकास योजनाओं की जानकारी साझा की। विधायक ने



बहादुरगढ़। निलोठी में ग्रामीणों को संबोधित करते विधायक राजेश जून। फोटो: हरिभूमि

ग्रामवासियों को बताया कि निलोठी से गुजर रहे कटरा एक्सप्रेसवे पर चढ़ने-उतरने की सुविधा की प्रमुख मांग को लेकर वे मुख्यमंत्री नायब सिंह से दो बार चर्चा कर चुके हैं और केंद्रीय स्तर पर भी प्रयास जारी हैं, जिससे यह मांग शीघ्र पूरी होने की उम्मीद है। जनसंपर्क अभियान के दौरान ग्रामीणों ने खेतों के रास्ते पक्के कराने, बिजली मीटर

की समस्या, गंदे पानी की निकासी सहित कई समस्याएं रखीं। विधायक ने कहा कि इनका जल्द समाधान किया जाएगा। मौके पर सरपंच प्रतिनिधि ओमप्रकाश लाल, युवावज लिस्टर, नरेश छिकारा, कुक्कु, बिल्लू, मास्टर टेकराम, राकेश छिकारा, सुरेश, सुनील, जस्सी जून, अजय शेखावत, अजीत व लोकेश आदि मौजूद रहे।

योग सहायकों को दिया प्रशिक्षण

झज्जर। आयुष विभाग हरियाणा, योग आयोग तथा जिला प्रशासन के संयुक्त तत्वाधान में सूर्य नमस्कार अभियान का आयोजन 12 जनवरी से 12 फरवरी तक किया जाएगा। आयोजन को लेकर आयुष विभाग द्वारा आवश्यक तैयारियों का जा रही है। शनिवार को बाबा प्रसाद गिरी मंदिर में सूर्य नमस्कार अभियान की तैयारियों को लेकर आयुष योग सहायकों की एक दिवसीय प्रशिक्षण कार्यशाला आयोजित की गई। जिला आयुर्वेदिक अधिकारी डॉक्टर संगीता ने बताया कि इस अभियान का उद्देश्य ऋषि संस्कृति एवं कृषि संस्कृति के संदेश को जन-आंदोलन के रूप में घर-घर तक पहुंचाना है। वहीं जिला योग संयोजक डॉक्टर पवन कुमार ने बताया कि कार्यशाला में योग विशेषज्ञ बलदेव तथा आयुष योग सहायक विजेन्द्र एवं गुरमीत द्वारा हरियाणा योग आयोग द्वारा जारी प्रोटोकॉल के अनुसार सूर्य नमस्कार का अभ्यास करवाया गया। अभियान के अंतर्गत रजिस्ट्रेशन प्रक्रिया, सूर्य नमस्कार की एकरूप विधि तथा रिपोर्टिंग प्रणाली के संबंध में विस्तृत जानकारी एवं आवश्यक दिशा-निर्देश दिए गए।



झज्जर। कार्यशाला में सूर्य नमस्कार कार्यक्रम की जानकारी देते डॉक्टर पवन।

स्लोगन लेखन में पारुल व योगिता रही प्रथम

बहादुरगढ़। वैश्य आर्य शिक्षण महिला महाविद्यालय में शनिवार को विश्व हिंदी दिवस के अवसर पर स्लोगन लेखन प्रतियोगिता का आयोजन किया गया। प्रतियोगिता में प्रथम स्थान पारुल एवं योगिता, द्वितीय स्थान नेहा एवं मेधा और तृतीय स्थान शिवानी एवं मेधा ने प्राप्त किया। जबकि प्रिया दलाई, सुश्रु कुमारी व नमता गौड़ को सातवना पुरस्कार प्रदान किया गया। प्रतिवर्ष 10 जनवरी को विश्व हिंदी दिवस मनाया जाता है। प्रिंसिपल डॉ. आशा शर्मा ने बताया कि इस वर्ष की थीम हिंदी: पारंपरिक ज्ञान से आर्टिफिशियल इंटेलिजेंस तक विधायक को गई है ताकि यह दर्शाया जाए कि हिंदी न केवल एक समृद्ध सांस्कृतिक और साहित्यिक भाषा है, बल्कि आधुनिक तकनीक और नवाचार के क्षेत्र में भी अपनी सशक्त उपस्थिति दर्ज करा रही है। स्लोगन लेखन प्रतियोगिता में अंजलि, प्रिया, मेधा, पारुल, योगिता, प्रिया दलाई, नेहा, शिवानी, सुश्रु कुमारी, मीरा कुमारी, नमता गौड़ आदि छात्राओं ने सहभागिता की। प्रतियोगिता के माध्यम से संदेश दिया गया कि हिंदी केवल संवाद का माध्यम नहीं, बल्कि भारतीयों की सांस्कृतिक पहचान और एकता का सशक्त आधार है। सभी विजेताओं को प्रमाण पत्र देकर सम्मानित किया गया।

सर्दी में तनाव के मरीज भी बढ़े

झज्जर। नागरिक अस्पताल में युवक की स्वास्थ्य जांच करती डॉक्टर दीपिका व नागरिक अस्पताल की ओपीडी में खड़े मरीज और उनके तीमारदार।

सर्दी में तनाव के मरीज भी बढ़े

झज्जर। नागरिक अस्पताल में युवक की स्वास्थ्य जांच करती डॉक्टर दीपिका व नागरिक अस्पताल की ओपीडी में खड़े मरीज और उनके तीमारदार।



बहादुरगढ़। सीएम नायब सेनी का स्वागत करते संजीव सेनी व अन्य। फोटो: हरिभूमि

बाइपास पर सीएम ने की कार्यकर्ताओं से मुलाकात

बहादुरगढ़। दिल्ली से हिसार जाते समय मुख्यमंत्री नायब सेनी का काफिला बहादुरगढ़ के बाइपास पर रुक गया। यहां भाजपा लामार्थी प्रकोष्ठ के प्रदेश संयोजक संजीव सेनी ने उनका जोरदार स्वागत किया। सीएम ने सभी कार्यकर्ताओं के साथ आत्मीयता से मुलाकात की। उन्होंने भविष्य में निरंतर सेवा भाव से आगे बढ़ने के लिए आशीर्वाद देते हुए प्रेरित भी किया। इस मौके पर जापान कुलासी, विकास बराही, रोहित कादियान व रविंद्र छिकारा आदि मौजूद रहे।



बहादुरगढ़। सीएम नायब सेनी को तस्वीर भेंट करते जसबीर सेनी। फोटो: हरिभूमि

जसबीर सेनी ने लिया सीएम का आशीर्वाद

बहादुरगढ़। हरियाणा सेनी समाज का प्रदेश अध्यक्ष बनने के बाद भाजपा नेता जसबीर सेनी ने दिल्ली हरियाणा भवन में सीएम नायब सेनी से मिलकर आशीर्वाद लिया। मुख्यमंत्री को महाराजा शूरसेनी की तस्वीर भेंट की। सीएम ने भी उन्हें शुभकामनाएं देते हुए सभी को साथ लेकर चलने के लिए प्रेरित किया। इस अवसर पर धर्मबीर सेनी, रोहित, शिव वर्मा, रविंद्र कुमार, गगन सिंह, राजन शर्मा, उमेश, अशोक कुमार, सतीश कुमार, रामानंद रंगा, कृष्ण कुमार, हरंश, नितेश, ललित, राजेश कुमार, महावीर, नीरज, अजित कुमार, मोहन सिंह, सुभाष व प्रदीप आदि मौजूद रहे।



झज्जर। विद्यालय स्टाफ सदस्यों के साथ होनहार कैडेट्स। फोटो: हरिभूमि

एनसीसी कैंप में वॉलीबॉल में जीता गोल्ड

झज्जर। इंडो अमेरिकन स्कूल के विद्यार्थियों ने दस दिवसीय एनसीसी कैंप में उत्कृष्ट प्रदर्शन करते हुए स्कूल का नाम रोशन किया है। स्कूल निदेशक बिजेन्द्र कादियान ने बताया कि उनके संस्थान के छात्र प्रतीक, देव व प्रिय ने वॉलीबॉल प्रतियोगिता में जहां गोल्ड मेडल हासिल किया वहीं रिले रेस में आदित्य ने बॉल मेडल लिया। उन्होंने इस सफलता पर विजेता विद्यार्थियों को बधाई देते हुए उनके उज्ज्वल भविष्य की कामना की। उन्होंने कहा कि एनसीसी जैसे कैंप विद्यार्थियों में अनुशासन, नेतृत्व क्षमता, टीम वर्क और राष्ट्रभक्ति की भावना का विकास करते हैं।



बहादुरगढ़। व्याख्यान के उपरत मुख्य वक्ता के साथ विद्यार्थी। फोटो: हरिभूमि

छात्र महाविद्यालय में बताए सड़क सुरक्षा के नियम


बहादुरगढ़। छात्रा के चौधरी हरद्वारी लाल राजकीय महाविद्यालय में कार्यकारी प्राचार्य डॉ. अनीता दत्ताल के मार्गदर्शन में रोड सेफ्टी सेल की प्रमारी डॉ. रिद्धम द्वारा रोड सेफ्टी विषय पर एक विस्तार व्याख्यान का आयोजन किया गया। इसमें मुख्य वक्ता के रूप में सतीश ने विद्यार्थियों को सड़क सुरक्षा के नियमों, यातायात संकेतों के महत्व, हेलमेट व सीट बेल्ट के अनिवार्य उपयोग तथा सड़क दुर्घटनाओं से बचाव के उपायों की विस्तृत जानकारी दी। उन्होंने बताया कि जागरूकता और अनुशासन ही सड़क दुर्घटनाओं को कम करने का सबसे प्रभावी साधन है।

सलाह : बच्चों के साथ समय बिताएं परेंट्स, पौष्टिक भोजन खिलाएं

अधिक मोबाइल देखने से बच्चे में आता है चिड़चिड़ापन : डॉ. दीपिका

हरिभूमि न्यूज़ | झज्जर

कड़कड़ाती ठंड के बीच मौसम जनित बीमारियों खांसी, बुखार, जुखाम आदि के अलावा तनाव इस मौसम की सबसे बड़ी बीमारी साबित हो रहा है। जिसके चलते लोगों में थकान, चिड़चिड़ापन, नींद न आना, जल्दी से गुस्सा आना आदि लक्षण देखने को मिल रहे हैं। नागरिक अस्पताल में कार्यरत एमडी कम्प्यूनिटी मेडिसन डॉक्टर दीपिका ने बताया कि आवश्यकता से अधिक समय तक टीवी व मोबाइल देखने के कारण खासकर बच्चों में वर्चुअल ऑटिज्म की समस्या उत्पन्न हो जाती है। स्त्रीन के सामने लंबे समय तक बने रहने के कारण उसके दिमाग के न्यूरॉस कनेक्शन पर असर पड़ता है। ऐसे में जब अभिभावक उसे किसी अन्य काम को कहते हैं तो वह उस पर ध्यान नहीं देता तथा



मानसिक तनाव में आ जाता है। इसके अलावा वर्किंग परेंट्स के व्यस्त रहने के कारण वे भी अपने बच्चों के साथ अधिक समय नहीं बिता पाते जिस कारण बच्चा



गुमशुम व उनसे अलग रहने लगता है। यह अकेलापन भी बच्चों को मानसिक तनाव व चिड़चिड़ापन की ओर ले जा सकता है। उन्होंने बताया कि इससे बचने के लिए

बच्चों के साथ दोस्ताना व्यवहार रखें

बच्चों के साथ स्कूल या दिन भर में हुई गतिविधियों पर चर्चा करें। उसके साथ दोस्ताना व्यवहार रखें। उसकी गतिविधियों व जिन बच्चों से मिलता है इसका स्थान भी रखें। उन्होंने बताया कि घर में जैसा वातावरण होता है बच्चों की मानसिक स्थिति भी वैसी ही रहती है। बच्चों के मानसिक स्वास्थ्य पर कहने-सुनने की बजाय देखने का असर अधिक पड़ता है। यदि घर का वातावरण खुशनुमा होगा तो बच्चा भी स्वस्थ और तनाव मुक्त रहेगा। बच्चों को पार्क आदि में घुमाने ले जाना चाहिए। उन्होंने बताया कि सर्दी में आजकल ठंड में बच्चे खांसी, जुकाम व बुखार आदि की चपेट में आ रहे हैं। अस्पताल की ओपीडी में इलाज हुआ है। नियमित आने वाले कर्कराव दो सौ मरीजों में से सत्तर से अस्सी मरीज खांसी, जुकाम व वायरल से पीड़ित पहुंच रहे हैं।

बच्चों के साथ दोस्ताना व्यवहार रखें

बच्चों के साथ स्कूल या दिन भर में हुई गतिविधियों पर चर्चा करें। उसके साथ दोस्ताना व्यवहार रखें। उसकी गतिविधियों व जिन बच्चों से मिलता है इसका स्थान भी रखें। उन्होंने बताया कि घर में जैसा वातावरण होता है बच्चों की मानसिक स्थिति भी वैसी ही रहती है। बच्चों के मानसिक स्वास्थ्य पर कहने-सुनने की बजाय देखने का असर अधिक पड़ता है। यदि घर का वातावरण खुशनुमा होगा तो बच्चा भी स्वस्थ और तनाव मुक्त रहेगा। बच्चों को पार्क आदि में घुमाने ले जाना चाहिए। उन्होंने बताया कि सर्दी में आजकल ठंड में बच्चे खांसी, जुकाम व बुखार आदि की चपेट में आ रहे हैं। अस्पताल की ओपीडी में इलाज हुआ है। नियमित आने वाले कर्कराव दो सौ मरीजों में से सत्तर से अस्सी मरीज खांसी, जुकाम व वायरल से पीड़ित पहुंच रहे हैं।

खबर संक्षेप

सामाजिक न्याय एवं अधिकारिता मंत्री बेदी कल पाटौदा में

झज्जर। हरियाणा सरकार के सामाजिक न्याय एवं अधिकारिता मंत्री कृष्ण कुमार बेदी सोमवार को पाटौदा गांव का दौरा करेंगे। कैबिनेट मंत्री दोपहर बाद गांव पाटौदा स्थित संस्कारम यूनिवर्सिटी में आयोजित सब जूनियर राष्ट्रीय सॉफ्टबॉल चैम्पियनशिप में मुख्य अतिथि के रूप में शिरकत करेंगे। प्रवक्ता ने बताया कि इस दौरान कैबिनेट मंत्री खिलाड़ियों से संवाद करेंगे तथा उन्हें खेलों के माध्यम से अनुशासन, टीम भावना और राष्ट्रीय गौरव की दिशा में आगे बढ़ने के लिए प्रेरित करेंगे।

कल से लगेगा प्रॉपर्टी टैक्स से संबंधित कैंप

बहादुरगढ़। नगर परिषद द्वारा आधुनिक औद्योगिक संपदा (एमआईडी) में स्थित बहादुरगढ़ चैंबर ऑफ कॉमर्स एंड इंडस्ट्री (बीसीसीआई) कार्यालय में संपत्ति कर को लेकर विशेष शिविर लगाया जाएगा ताकि फैंक्ट्री मालिकों को प्रॉपर्टी टैक्स से संबंधित किसी भी प्रकार की अस्पृधा का सामना न करना पड़े। बीसीसीआई उपाध्यक्ष नरेंद्र छिकारा के अनुसार जिन फैंक्ट्रियों अथवा संपत्तियों का प्रॉपर्टी टैक्स लंबित है अथवा प्रॉपर्टी आईडी में किसी भी प्रकार की त्रुटि, कमी या समस्या है, तो वे सोमवार 12 जनवरी से शुक्रवार 16 जनवरी तक दोपहर 2 बजे से शाम 5 बजे के बीच इस कैंप में अपनी समस्याओं का समाधान करा सकते हैं। नगर द्वारा गठित विशेष टीम से संबंधित अधिकारी एवं कर्मचारी प्रतिदिन बीसीसीआई भवन में मौजूद रहेंगे।

योजना के तहत पात्र परिवारों को मिलेगी सब्सिडी

झज्जर। डीसी स्वप्निल रविंद्र पाटिल ने बताया कि केंद्र एवं राज्य सरकार द्वारा आमजन को स्वच्छ, सस्ती बिजली उपलब्ध कराने के उद्देश्य से प्रधानमंत्री सूर्य घर मुफ्त योजना प्रभावी रूप से क्रियान्वित की जा रही है। योजना के तहत पात्र परिवारों को अपने घरों की छतों पर रूफ टॉप सोलर पैनल स्थापित करने पर सब्सिडी का लाभ दिया जा रहा है। उन्होंने कहा कि योजना के अंतर्गत हरियाणा प्रदेश के एक लाख जरूरतमंद परिवारों को सौर ऊर्जा से जोड़ने का लक्ष्य निर्धारित किया गया है।

महावीर पार्क धर्मशाला में हेल्थ चेकअप कैंप आज

बहादुरगढ़। दिल्ली हॉस्पिटल एवं नर्सिंग होम की ओर से महावीर पार्क की गली नंबर-3 में स्थित धर्मशाला में रविवार को 11 जनवरी को प्रातः 10 बजे से दोपहर 1 बजे तक फ्री जनरल जांच एवं परामर्श शिविर का आयोजन किया जाएगा। यह जानकारी देते हुए राजेश खत्री ने बताया कि कैंप में विभिन्न रोगों के विशेषज्ञ आमजन के स्वास्थ्य की गहनता से जांच करेंगे तथा उचित परामर्श भी देंगे।

अवैध हथियार सहित एक युवक गिरफ्तार

बहादुरगढ़। सिटी थाना पुलिस ने अवैध हथियार सहित एक युवक को गिरफ्तार किया है। आरोपी की पहचान धीरज निवासी चरखी दादरी के रूप में हुई है। उसे गुप्त सूचना के आधार पर डॉ. भीमराव अंबेडकर स्टेशन के गेट के पास से काबू किया गया। तलाशी में उसके पास दो कारतूस व एक देशी पिस्तौल बरामद हुई। आरोपी के खिलाफ सिटी थाने में केस दर्ज किया गया है।

नर्सिंग स्टाफ को 7 माह से नहीं मिला अलाउंस

बहादुरगढ़। शहर के नागरिक अस्पताल में सुमन प्रधान की अध्यक्षता में नर्सिंग एसोसिएशन की मीटिंग हुई। महासचिव कविता गुलिया ने बताया कि नर्सिंग से संबंधित विभिन्न मुद्दों पर चर्चा की गई। उनके अनुसार कैंडर का ड्रेस अलाउंस पिछले 7 महीने से नहीं मिला है। नर्सिंग से संबंधित कई प्रोग्राम हैं। उसके बाद भी कैंडर पर बार-बार दबाव बनाया जाता है। इस मौके पर मैनट सुदेश मलिक, सीनियर नर्सिंग अधिकारी प्रमिला, कृष्णा, वीना, कैशियर प्रतिभा, सुनिता चौधरी, नवीन, अंजु व शीतल आदि मौजूद रहे।

बड़ी वारदात नाकाम : लड़की के शोर मचाने पर भागे चोर घर में घुसे दो नकाबपोश चोर नौकरानी का गला दबाया

हरिभूमि न्यूज ►► बहादुरगढ़

शहर में अपराधियों के हासले बुलंद हैं। अशोक नगर स्थित डीसी ज्वेलरी शॉप में चोरी के मामले में पुलिस भागदौड़ कर ही रही थी कि अब नई बस्ती के एक मकान में दो नकाबपोश वारदात की मंशा से घुस गए। मकान में घुसकर बदमाशों ने मेड का गला दबाया और दीवार की तरफ धक्का दे दिया। घर में मौजूद लड़की की सूझबूझ के चलते वारदात टल गई। उसने शोर मचाया तो बदमाश भाग गए। लाइनपार थाना पुलिस ने मामले में जांच शुरू कर दी है।

वारदात कृष्ण कुमार के मकान में हुई है। पुलिस को दी शिकायत कृष्ण की बेटी शिखा गुप्ता ने बताया कि शुक्रवार शाम को परिवार के सदस्य कहीं बाहर थे। इसी दौरान करीब पाँच आठ बजे दो नकाबपोश वारदात की मंशा से मकान के अंदर घुस आए। हमारे घर में काम करने वाली महिला ने देखा तो शोर मचाया। इस पर नकाबपोशों ने उसका गला दबा दिया और फिर दीवार की तरफ धक्का दे दिया। फिर उसने दरवाजा बंद कर लिया। बदमाशों ने हमारा अंदर वाला दरवाजा तोड़ने का प्रयास भी किया। शोर मचाने पर वे भाग गए। उधर, सूचना पाकर लाइनपार थाने से पुलिस मौके पर पहुंची और जांच शुरू की। शिखा की शिकायत पर पुलिस ने संबंधित धाराओं के तहत केस दर्ज कर छानबीन शुरू कर दी है। जल्द ही मामले को सुलझाने की बात कही जा रही है।

डीसी ज्वेलर्स पर चोरी की वारदात में पुलिस खंगाल रही केमरे

बहादुरगढ़। अशोक नगर स्थित डीसी ज्वेलर्स पर हुई आभूषण चोरी की वारदात को सुलझाने में पुलिस को कई टीमें भागदौड़ रही हैं। अब तक कार्पा सीसीटीवी केमरे खंगाले जा चुके हैं लेकिन फिलहाल चोरो का कुछ सुराग नहीं लग पाया है। हालांकि पुलिस द्वारा जल्द वारदात सुलझाने की बात कही जा रही है। डीसी ज्वेलर्स से करीब सात लाख रुपये के सोने चांदी के आभूषण चुराए गए हैं। गनीमत रही कि पड़ोसियों ने ऊपर से चोरो पर ईंट बरसा दी, अन्यथा तिजोरी खुलती तो और अधिक नुकसान हो सकता था। केमरे में छह चोर नजर आए थे और वे फाटक की तरफ भागे थे। प्रारंभिक तौर पर सामने आया है कि आरोपी स्टेशन की तरफ गए। इसके बाद किस तरफ रुख किया, ये स्पष्ट नहीं है। मामले की तह तक जाने के लिए लाइनपार थाना और सीआईए सहित कई टीमें भागदौड़ कर रही हैं। लाइनपार, रेलवे स्टेशन सहित आसपास कार्पा केमरे खंगाले जा चुके हैं और यह खिलखिला अब भी जारी है।



बहादुरगढ़। अशोक नगर स्थित डीसी ज्वेलर्स पर हुई आभूषण चोरी की वारदात को सुलझाने में पुलिस को कई टीमें भागदौड़ रही हैं।

कोमल ज्वेलर्स पर हुई चोरी में 1 गिरफ्तार

बहादुरगढ़। तीन महीने पहले कोमल ज्वेलर्स पर हुई द्राई करोड़ के गहनों की चोरी के मामले में पुलिस को बड़ी सफलता मिली है। मामले में पुलिस की एंटी व्हीकल थैफ्ट टीम ने एक आरोपी को फरीदाबाद से गिरफ्तार किया है। आरोपी को पूछताछ के लिए 5 दिन के रिमांड पर लिया गया है। रिमांड अवधि में पुलिस आरोपी से उसके अन्य साथियों के बारे में जानकारी जुटाएगी। गत आठ अक्टूबर की सुबह करीब पाँच बजे यह वारदात हुई थी। कार में सवार होकर आए पांच चोरो ने शटर को उखाड़ा और अंदर से करीब द्राई करोड़ के सोने-चांदी के आभूषणों पर हाथ साफ कर गए थे। मामले में तब से पुलिस को कई टीमें भागदौड़ कर रही थी। मामले में जानकारी देते हुए एंटीटी ईचार्ज एसआई जितेंद्र सिंह ने बताया कि लगातार इस मामले में गंभीरता से काम किया जा रहा था। अब एसएसआई प्रवीण हुड्डा की टीम ने एक आरोपी को फरीदाबाद से गिरफ्तार किया है। आरोपी को पहचान से नौ निकासी तुलनाकाबाद नई दिल्ली के रूप में हुई है। आरोपी 5 दिन के रिमांड पर लिया गया है। इस दौरान आरोपी से आभूषणों की रिकवरी तथा उसके साथियों की जानकारी जुटाई जाएगी।

रिलायंस परिसर से लाखों की केबल चोरी

बहादुरगढ़। बादली स्थित रिलायंस बायो एनर्जी लिमिटेड परिसर में चोरी की वारदात हो गई। चोर यहां से तीन लाख 40 हजार रुपये की कीमत की तार चुरा ले गए। कंपनी प्रतिनिधियों की ओर से पुलिस को शिकायत दे दी गई है। पुलिस को दी शिकायत में एसके सुमन ने कहा है कि हमारी जीपीएस रिमूवएबल कंपनी बादली स्थित रिलायंस बायो एनर्जी में कार्यरत है। गत 27 दिसंबर को परिसर में से हमारी 1300 मीटर केबल चोरी हो गई। इससे पहले भी कई बार चोरी की वारदात हो चुकी है।

गांडोटी के मंदिर परिसर से गाड़ी ले गए चोर

बहादुरगढ़। गांव गांडोटी से एक गाड़ी चोरी हो गई। वाहन मालिक ने पुलिस को शिकायत दे दी है। गांडोटी निवासी सुधीर का कहना है कि उसके पास एक ओमनी वेन गाड़ी है। खराब होने के कारण गाड़ी करीब तीन महीने से दादा बुद्धा मंदिर परिसर के गाउंड में खड़ी की थी। शुक्रवार को देखा तो गाड़ी नहीं मिली। आने वरत पर जांच की लेकिन कुछ पता नहीं चला। कोई अज्ञात शख्स चुरा ले गया है। पुलिस तलाश में मद्दद करे। उधर, गांडोटी चौकी पुलिस ने केस दर्ज कर जांच शुरू कर दी है।

सिलेंडर की गैस पाइप में लीकेज से गूंगा हलवाई की दुकान में लगी आग

पड़ोस में लगे अग्निशमन यंत्रों की मदद से आग पर पाया काबू

हरिभूमि न्यूज ►► झज्जर

कस्बा बेरी में गैस सिलेंडर के लीकेज पाइप के कारण एक मिष्ठान भंडार में आग लग गई। गणीमत यह रही कि समय पर कर्मचारियों का ध्यान चला गया और उन्होंने सूझबूझ दिखाते हुए अग्निशमन यंत्र के जरिए शीघ्र ही आग पर काबू पा लिया। जानकारी के अनुसार मेन बाजार स्थित गूंगा हलवाई की दुकान में रोजमर्रा की तरह जब कारीगर मिष्ठान बनाने में व्यस्त थे। इसी दौरान दोपहर बाद करीब तीन बजे अचानक गैस सिलेंडर ने आग



झज्जर। एकत्रित भीड़ व लोगों से घटना की जानकारी लेते हुए पुलिसकर्मी।

पकड़ ली। सिलेंडर में लगी आग के कारण जहां जहां के काम कर रहे कर्मचारियों में अफरा-तफरी मच गई। वहीं आसपास के दुकानदारों ने भी आग फैलने के डर से अपनी दुकानें बंद कर दीं। इसके बाद दुकानदारों ने पड़ोस में लगे अग्निशमन यंत्र की सहायता से सूझबूझ का परिचय देते हुए आग पर काबू पाया। सूचना मिलने के बाद पुलिस भी मौके पर पहुंची तथा आगजनी की घटना की जानकारी ली।

साढ़े 5 लाख में होगा शास्त्री पार्क का रेनोवेशन

चेयरपर्सन सरोज राठी ने नारियल फोड़कर कार्य की शुरुआत करवाई

हरिभूमि न्यूज ►► बहादुरगढ़

शहर के नागरिक अस्पताल के समीप स्थित लाल बहादुर शास्त्री पार्क का जल्द ही कायाकल्प किया जाएगा। नगर परिषद ने लगभग साढ़े 5 लाख रुपये की लागत से पार्क के रेनोवेशन कार्य की शुरुआत कर दी है। शनिवार को चेयरपर्सन सरोज राठी ने विधिवत नारियल फोड़कर रेनोवेशन कार्य का शिलान्यास किया। उन्होंने बताया कि परिषद की ओर से करीब साढ़े



बहादुरगढ़। पार्क रेनोवेशन के काम का शुभारंभ करती चेयरपर्सन व अन्य। फोटो : हरिभूमि

तीन करोड़ रुपये की लागत से शहर के लगभग सभी पार्कों का रेनोवेशन किया जाएगा। उन्होंने कहा कि सीएम नायब सैनी के नेतृत्व में भाजपा शासन में

प्रदेशभर में विकास कार्यों को गति मिल रही है। सरकार की जनिहतेपी नीतियों और सहयोग से नगर परिषद को शहर के पार्कों, सड़कों व मूलभूत सुविधाओं के विकास के लिए पर्याप्त बजट मिल रहा है। कार्यक्रम में पालेरांम शर्मा, राजेश तंवर, राजू, मनमोहित गुप्ता, सुमित, मोनु, नरेंद्र, सुमन, अनिता व सुदेश आदि मौजूद थे।

फायरिंग मामले में तीसरा आरोपी काबू

बहादुरगढ़। मॉडर्न स्कूल के बाहर हुई फायरिंग के मामले में पुलिस ने तीसरे आरोपी को भी गिरफ्तार कर लिया है। आरोपी को दो दिन के रिमांड पर

लिया गया है। उसकी निशानदेही पर वारदात में इस्तेमाल की गई गाड़ी व हथियार बरामद किया गया है। गत तीन अक्टूबर की रात को यह वारदात हुई थी। सीसीटीवी में कार में सवार होकर आए तीन युवक देखे गए। जिनमें से एक युवक ने दोनों हाथों से तांबड़ेतोड़ फायरिंग की थी। मामले में गोली चलाने वाला मुख्य आरोपी सतेंद्र व दीपेंद्र पहले ही गिरफ्तार हो चुके हैं। उनसे पुलिस ने वारदात में इस्तेमाल की गई पिस्तौल व मोबाइल बरामद किए थे। अब तीसरे आरोपी वचन निवासी कबलाना को भी गिरफ्तार कर लिया गया है। आरोपी दो दिन के रिमांड पर है।

मुख्यमंत्री शहरी आवास योजना में होगी वेरिफिकेशन

आवेदन में दिए गए पते पर नहीं मिले 50 आवेदक

हरिभूमि न्यूज ►► झज्जर

वर्ष 2023 में मुख्यमंत्री शहरी आवास योजना के अंतर्गत फ्लैट के लिए आवेदन करने वाले लोगों की वेरिफिकेशन की जाएगी। योजना इंचार्ज अरुण सागू ने बताया कि आवेदकों को बीती आठ जनवरी तक वेरिफिकेशन की जाएगी। योजना इंचार्ज अरुण सागू ने बताया कि आवेदकों को बीती आठ जनवरी तक वेरिफिकेशन की जाएगी। योजना इंचार्ज अरुण सागू ने बताया कि आवेदकों को बीती आठ जनवरी तक वेरिफिकेशन की जाएगी। योजना इंचार्ज अरुण सागू ने बताया कि आवेदकों को बीती आठ जनवरी तक वेरिफिकेशन की जाएगी।



अरुण सागू

छत से गिरकर प्रवासी की मौत

बहादुरगढ़। लाइनपार के छोट्टाराम नगर में छत से गिरकर एक प्रवासी व्यक्ति की मौत हो गई है। पुलिस ने पोस्टमार्टम करा शव परिजनों को सौंप दिया है। मामले में पुलिस द्वारा घटना को संयोग मानकर कार्रवाई की गई है। मृतक की पहचान करीब 50 वर्षीय मिथलेश कुमार के रूप में हुई है। मूलतः बिहार का मिथलेश

पिछले कुछ समय से यहाँ छोट्टाराम नगर में रह रहा था। जानकारी के अनुसार, शुक्रवार की रात को वह छत पर गया था। संभवतः इसी दौरान पांव फिसलने से वह छत से गिर गया। जब तक किसी की नजर पड़ती, देर हो चुकी थी। अस्पताल में लेकर गए तो उसे मृत घोषित कर दिया गया। सूचना पाकर लाइनपार थाने से पुलिस अस्पताल में पहुंची और परिजनों के बयान लिए। शनिवार को पोस्टमार्टम करा शव परिजनों को सौंप दिया गया।

संस्कारम स्कूल का छात्र रक्षित जांगड़ा एसएसबी में चयनित

लिखित परीक्षा के साथ-साथ एसएसबी के 5 दिवसीय साक्षात्कार की करवाई गई ट्रेनिंग

हरिभूमि न्यूज ►► झज्जर

संस्कारम पब्लिक स्कूल खातीवास के छात्र रक्षित जांगड़ा का चयन सर्विस सिलेक्शन बोर्ड में हुआ है। रक्षित द्वारा भारतीय सेना में अधिकारी बनने की दिशा में पार किए गए इस महत्वपूर्ण पड़ाव के बाद विद्यालय में खुशी की लहर है। संस्कारम ग्रुप ऑफ स्कूल के चेयरमैन डॉक्टर महिपाल ने कहा कि विद्यार्थियों को शुरू से ही तैयार किया जाता है। उनके संस्थान में केवल शैक्षणिक ज्ञान ही नहीं, बल्कि एनडीए



रक्षित जांगड़ा।

की लिखित परीक्षा के साथ-साथ एसएसबी के पांच दिवसीय कठिन साक्षात्कार के लिए अनुभवी प्रशिक्षकों द्वारा विशेष ट्रेनिंग और पर्सनेलिटी डेवलपमेंट सत्र आयोजित किए जाते हैं। रक्षित का चयन इसी सुनियोजित प्रशिक्षण का परिणाम है। रक्षित के पिता विकास और उनके परिजनों ने भी इस गौरवशाली क्षण पर विद्यालय प्रबंधन का आभार जताया।

68वें स्कूल गेम्स में झज्जर ने किया शानदार प्रदर्शन शूटिंग में अंकित ने गोल्ड व वंशिका ने जीता ब्रॉन्ज मेडल

अभिनव शूटिंग अकादमी के युवा खिलाड़ी गोपाल में छाप

हरिभूमि न्यूज ►► बहादुरगढ़

अभिनव शूटिंग अकादमी के दो हौनहार खिलाड़ियों ने 68वें स्कूल गेम्स फेडरेशन ऑफ इंडिया में शानदार प्रदर्शन कर अकादमी का नाम रोशन किया। अंडर-14 आयुवर्ग में 10 मीटर एयर पिस्टल टीम इवेंट में दिल्ली की ओर से खेलते हुए अंकित तहलान ने गोल्ड मेडल जीता। जबकि अंडर-17 वुमन कैटेगरी में



बहादुरगढ़। पदक विजेता अंकित व वंशिका के साथ प्रतिभागी शूटर।

हरियाणा की ओर से वंशिका दलाल ने ब्रॉन्ज मेडल हासिल किया। मध्यप्रदेश के भोपाल में 5 जनवरी से 9 जनवरी तक हुई प्रतियोगिता में जीतने के बाद अब वे दोनों खिलाड़ी 13 से 23 जनवरी तक महाराष्ट्र के

अंजलि ने 137 किलो वजन उठाकर जीता गोल्ड

बहादुरगढ़। महाराष्ट्र के संभाजी नगर में आयोजित स्कुली नेशनल गेम्स में वेटलिफ्टिंग प्रतियोगिता के दौरान बहादुरगढ़ के खिलाड़ियों ने शानदार प्रदर्शन किया। प्रतियोगिता में 53 किलोग्राम भारवर्ग में अंजलि ने बेहतरीन ताकत और तकनीक का परिचय देते हुए कुल 137 किलोग्राम वजन उठाकर स्वर्ण पदक अपने नाम किया। अंजलि की इस उपलब्धि से उनके परिवार, कोच और क्षेत्र में खुशी की लहर दौड़ गई। वहीं 48 किलोग्राम भार वर्ग में सोन ने भी कड़ी प्रतियोगिता के बीच उलछा प्रदर्शन किया। सोन ने 100 किलोग्राम वजन उठाते हुए चौथा स्थान प्राप्त किया। कोच धर्मेन्द्र ने भविष्य में बेहतर परिणाम की उम्मीद जताई। खेल प्रेमियों ने भी बधाई देते हुए उनके उज्ज्वल भविष्य की कामना की है।

नेशनल वेटलिफ्टिंग कुश्ती में पहलवानों ने जीते पदक

बहादुरगढ़। शहीद बिगेडर होशियार सिंह स्टेडियम के पहलवानों ने विशाखापटनम में आयोजित वेटलिफ्टिंग कुश्ती नेशनल चैम्पियनशिप में शानदार प्रदर्शन किया। पहलवान साहिल दहिया ने 110 किलो भारवर्ग में स्वर्ण पदक जीता। राहुल ने 67 किलोग्राम रजत पदक जीता। पीयूष ने 92 किलोग्राम कांस्य पदक जीता। अखाड़ा संचालक सोलह पहलवानों ने बताया कि अखाड़े के पहलवानों ने पहले भी देश विदेश में पदक जीत कर प्रदेश का नाम रोशन किया है। शनिवार को अखाड़े में पहुंचने पर पहलवानों का स्वागत किया गया। इस मौके पर महावीर मास्टर बरानी, बलवान सिंह, मास्टर सुरेश छिल्लर, हरिओम अहलावत, मनोज बागड़ी, संदीप पहलवान छारा, राकेश बागडेली, मनजीत पहलवान, धर्मपाल राठी, कृष्ण पहलवान व अनिल प्रधान आदि ने उन्हें आशीर्वाद दिया।





K.R. MANGALAM

World School
Bahadurgarh



ENGAGE.
LEARN.
INNOVATE.

ADMISSIONS OPEN

2026-27

Nursery to Grade IX & XI
(Play Group Also Available)

Engaging Minds | Inspiring Innovation | Building Balance

At K.R. Mangalam World School, Bahadurgarh, education extends beyond classrooms. Established in 2023 on a 5.5-acre campus, the school nurtures curiosity, creativity, and character through a technology-driven learning environment, guided by the motto **Engage. Learn. Innovate.**

Distinctive Learning Approach

- ◆ **Experiential & STEAM Learning:** Project-based education fostering innovation, critical thinking, and collaboration.
- ◆ **Aerobay Composite Skill Lab:** Hands-on exposure to aerospace, robotics, drones, and emerging technologies.
- ◆ **PSPE & Signature Programmes:** Holistic development through fitness, emotional intelligence, and skill-focused modules.
- ◆ **Shooting Range Facility:** Professional training space promoting discipline, focus, and sporting excellence.

Campus, Facilities & Learning Environment

- ◆ **State-of-the-Art Campus:** Modern 5.5-acre campus supporting academic and holistic growth.
- ◆ **Technology-Enabled Learning:** Interactive spaces that promote creativity and hands-on learning.
- ◆ **Balanced Learning Spaces:** Facilities that equally support academics, activities, and physical development.

Co-Curricular Activities & Sports

- ◆ **Outdoor Sports:** Football, basketball, cricket, athletics, lawn tennis, and more to build fitness and teamwork.
- ◆ **Indoor Activities:** Chess, carrom, badminton, foosball, and skating to sharpen focus and strategy.
- ◆ **Well-Rounded Growth:** A healthy balance of academics and activities that builds confidence and resilience.
- ◆ **Skill-Based Enrichment:** Clubs and activities that nurture leadership, creativity, and life skills.

The KRM Legacy of Excellence

👤 40,000+ Students Studying 🎓 50,000+ Alumni Members 👤 4,000 Faculty On Board

K.R. Mangalam stands as a trusted name in education. Our seamless admission process, modern infrastructure, and value-driven philosophy empower every learner to excel and lead with purpose.



✉ admission@krmangalambahadurgarh.com

🌐 www.krmangalambahadurgarh.com

📍 Sector 2, Near Gauri Shankar Mandir, Bahadurgarh, Haryana 124507

📞 **9549899503**

School is Open for Admissions on All Days



1
Ranked
No. 1
INNOVATORS CATEGORY
BY TIMES SCHOOL SURVEY 2025

पिछला साल भारतीय कला, साहित्य व संस्कृति के लिए बहुत महत्वपूर्ण और उत्साहवर्धक रहा। साल के शुरुआत में यूनेस्को ने भारत के दो प्राचीन ग्रंथों 'श्रीमद्भगवद्गीता' और 'नाट्यशास्त्र' को मेमोरी ऑफ द वर्ल्ड रजिस्टर में शामिल किया, जोकि भारत की सांस्कृतिक और आध्यात्मिक विरासत को वैश्विक पहचान व मान्यता देता है। वहीं साल के अंतिम महीने में यूनेस्को ने भारत के प्रमुख पर्व दीपावली को अमूर्त सांस्कृतिक विरासत की सूची में शामिल किया। ये उपलब्धियां भारत की कला, आध्यात्मिक व सांस्कृतिक विरासत को विश्व में एक विशेष स्थान व मान्यता प्रदान करती हैं। कला-संस्कृति से जुड़े दिग्गज, बता रहे हैं वे इस उपलब्धि को किस तरह देखते हैं?

भारतीय सांस्कृतिक विरासत को मिली वैश्विक पहचान



ये उपलब्धियां हासिल होना हर भारतीय के लिए गौरव का पल है

पद्मश्री डॉ. भरत गुप्त
कार्यकारी उपाध्यक्ष-एनएसडी



'श्रीमद्भगवद्गीता' व 'नाट्यशास्त्र' को यूनेस्को द्वारा मेमोरी ऑफ वर्ल्ड रजिस्टर में शामिल किया जाना, हर भारतीय के लिए गौरव का पल है। 'श्रीमद्भगवद्गीता' एक प्राचीन ग्रंथ है, जिसे सदियों से खूब पढ़ा जा रहा है। 'नाट्यशास्त्र' को लेकर मुझे विशेष प्रसन्नता है, क्योंकि पश्चिम के लोग अभी भी इस बात को नहीं जानते कि 'नाट्यशास्त्र' रंगमंच की व्याख्या है और इतनी व्यापक व्याख्या और कहीं नहीं है। बेशक कुछ पश्चिम के लोग नाट्यशास्त्र के विषय में जानते हैं लेकिन अब और विदेशी इसे पढ़ेंगे। दोनों ग्रंथों को मेमोरी ऑफ वर्ल्ड रजिस्टर में रखवाने में आईजीएनसीए की बड़ी भूमिका रही। मैं आईजीएनसीए में ट्रस्टी हूँ, हमारी पूरी टीम इस काम में लगी थी।

'श्रीमद्भगवद्गीता' दर्शन का ग्रंथ है, जिसमें कर्म, योग, ज्ञान और भक्ति की व्याख्या है। जीवन में क्या करना है, जीवन कैसे, किन मूल्यों को लेकर जीना है, आप कैसे कर्म करेंगे? यह हमें गीता सिखाती है। इस तरह 'श्रीमद्भगवद्गीता' एक योद्धा की किताब है। उस योद्धा की मानसिकता की मनोदशा, हम सभी की जिंदगी में कभी न कभी किसी न किसी रूप में आती रहती है। गीता हमें सिखाती है कि श्रेष्ठ जीवन कैसा हो? जीवन जैसा भी है, अच्छा, बुरा, कुछ ऊंचे पात्र, कुछ नीचे, नायक, खलनायक इन सबको दिखाने वाला ग्रंथ 'नाट्यशास्त्र' है। गीता के संदेश को हम बच्चे से लेकर बुजुर्गों तक नाटक के माध्यम से पहुंचा सकते हैं। इन ग्रंथों को जनता तक पहुंचाना बहुत जरूरी है।

दीपावली के संदर्भ में यही कहूंगा कि यूनेस्को ने इसे सांस्कृतिक धरोहर माना है। यह गर्व की बात है लेकिन अब हमें देखना होगा कि क्या हम दीपावली को उसके मूल स्वरूप में मना रहे हैं? साथ ही विजया दशमी के महत्व को समझें, तभी दीपावली का सही अर्थ समझ आएगा। *

आवरण कथा

यह देश के लिए सांस्कृतिक पुनर्जागरण का ऐतिहासिक क्षण है

डॉ. संध्या पुरेचा अध्यक्ष-संगीत नाटक अकादमी



यूनेस्को द्वारा प्राचीन ग्रंथों 'नाट्यशास्त्र' और 'श्रीमद्भगवद्गीता' का पंजीकरण तथा दीपावली का भारत की अमूर्त सांस्कृतिक विरासत के रूप में घोषित होना, भारत के लिए अत्यंत गौरव, आत्म-सम्मान के साथ ही सांस्कृतिक पुनर्जागरण का ऐतिहासिक क्षण है। यह केवल अंतरराष्ट्रीय मान्यता नहीं बल्कि भारत की प्राचीन ज्ञान परंपरा, दार्शनिक दृष्टि और जीवन मूल्यों की वैश्विक स्वीकृति है। 'नाट्यशास्त्र' भारतीय कलाओं की आत्मा है। यह रंगमंच, नृत्य और संगीत का शास्त्र होने के साथ-साथ मानव भावनाओं, रस अभिव्यक्ति और सौंदर्यबोध का वैज्ञानिक और सार्वभौमिक ग्रंथ है। वहीं 'श्रीमद्भगवद्गीता' कर्म, धर्म, भक्ति और ज्ञान के माध्यम से मानव जीवन के लिए एक सार्वभौमिक दर्शन प्रस्तुत करती है। इन दोनों ग्रंथों को यूनेस्को में स्थान मिलना यह सिद्ध करता है कि भारतीय ज्ञान परंपरा आज भी संपूर्ण मानवता के लिए प्रासंगिक और मार्गदर्शक है। दीपावली का अमूर्त सांस्कृतिक विरासत के रूप में मान्यता पाना भारत की लोक-आस्थाओं और सांस्कृतिक चेतना की वैश्विक स्वीकृति है। यह पर्व केवल धार्मिक अनुष्ठान नहीं बल्कि सामाजिक एकता, नैतिक मूल्यों, आशा और सद्भाव का उत्सव है, जो संपूर्ण राष्ट्र को एक सूत्र में बांधता है और मानवता को सकारात्मक ऊर्जा का संदेश देता है। इन उपलब्धियों का भारत की सांस्कृतिक कूटनीति, कला, शिक्षा, अनुसंधान, पर्यटन तथा परंपरागत ज्ञान के संरक्षण और संवर्धन पर दूरगामी प्रभाव होगा। इससे हमारी युवा पीढ़ी अपनी जड़ों से जुड़ने के साथ-साथ भारतीय संस्कृति के वैश्विक महत्व को भी समझ सकेगी। संगीत नाटक अकादमी भी इस दिशा में सतत प्रयास करेगी कि हमारी परंपराएं जीवंत बनी रहें, अगली पीढ़ियों तक पहुंचें और वैश्विक मंच पर गरिमापूर्ण ढंग से प्रस्तुत हों। *

भारतवासियों के लिए विश्वस्तर की यह बड़ी उपलब्धि है

रोहित त्रिपाठी अभिनेता-निर्देशक, अध्यक्ष-अपस्टेज आर्ट ग्रुप



नाट्यशास्त्र को यूनेस्को मेमोरी ऑफ वर्ल्ड रजिस्टर में शामिल करना दर्शाता है कि हमारा नाट्यशास्त्र प्राचीन नाट्यमंच पद्धति है। पूरे विश्व में यह स्वीकारोक्ति हुई है कि नाट्यशास्त्र वह ग्रंथ है, जिसमें हमें मंच पर प्रस्तुत करने की सारी विधाएं प्राचीन काल से बताई गई हैं। इसे अब यानी लंबे इंतजार के बाद वर्ल्ड रजिस्टर में शामिल किया गया, जबकि यह काम बहुत पहले हो जाना चाहिए था। विश्व की यह स्वीकारोक्ति हमें बताती है कि विश्व के जितने भी महान रंगकर्मी हुए, उन्होंने कहीं न कहीं हमारे नाट्यशास्त्र से गहन अध्ययन किया और अपनी एक थ्योरी बनाकर प्रकाशित की। यह बहुत खुशी की बात है कि अभी हाल ही में दीपावली को अमूर्त सांस्कृतिक धरोहर के रूप में शामिल किया गया। इससे प्रतीत होता है कि हमारी सनातन परंपरा और उसके उत्सव विश्व को आगे ले जाने में कितनी मदद करते हैं। यह हम रंगकर्मीयों के लिए भारतवासियों के लिए विश्वस्तर की एक बड़ी उपलब्धि है। स्वामी विवेकानंद ने इसीलिए कहा था कि समस्त विश्व के लोग हमारे भाई-बहन हैं। हम विश्व के कल्याण के लिए काम करते हैं। यह हम सभी रंगकर्मीयों के लिए गर्व की बात है कि हमारे पास नाट्यशास्त्र है। बस उसे सरलताम बनाकर प्रस्तुत करने के लिए हमारे देश के विद्वानों को आगे आना चाहिए ताकि हर रंगकर्मी तक वह उनकी सरल भाषा में पहुंच सके। वे उसे समझकर अपना ज्ञानवर्धन कर सकें। *

हम सांस्कृतिक पुनर्जागरण का युग देख रहे हैं

डॉ. सचिदानंद जोशी सदस्य सचिव-इंदिरा गांधी राष्ट्रीय कला केंद्र




हम सांस्कृतिक पुनर्जागरण का युग देख रहे हैं। स्वतंत्रता से पूर्व हम गुलाम मानसिकता में जीते रहे इसलिए हमें हमारी सांस्कृतिक विरासत व वैभव का अहसास नहीं हुआ। हमारी अस्मिता बोध को जगाने का काम इस समय हो रहा है। यह निरंतर प्रक्रिया चल रही है। विरासत भी विकास भी, का मंत्र लेकर हम आगे बढ़ रहे हैं। इस दृष्टि से देखें तो पिछला एक साल उसी निरंतर किए जा रहे कार्यों का गौरवशाली साल रहा। पहले हमने 'नाट्यशास्त्र' व 'श्रीमद्भगवद्गीता' को यूनेस्को मेमोरी ऑफ वर्ल्ड रजिस्टर में दर्ज कराया। यह इस बात को रेखांकित करता है कि हमारी परंपराएं कितनी पुरानी हैं, हमारी सांस्कृतिक जड़ें कितनी गहरी हैं। श्रीमद्भगवद्गीता को काफी पहले से ही विश्वभर में बहुत आदर, सम्मान के साथ पढ़ा जाता रहा है। अब जब हमारा नाट्यशास्त्र वर्ल्ड रजिस्टर में शामिल होता है तो हमें पूरे विश्व को यह बताने का अवसर मिलता है कि ऐसा शास्त्र हमारे यहां दो हजार साल पूर्व लिखा गया। तब जबकि विश्व की अधिकांश सभ्यताएं इस पूरे शास्त्र के बारे में जानती थीं नहीं थीं। इस दृष्टि से यह बहुत महत्वपूर्ण है। दीपावली का अमूर्त सांस्कृतिक धरोहर में शामिल होना, हमें विश्व को यह बताने का अवसर देता है कि हमारे देश में पर्व मनाने की निरंतरता कितनी बड़ी है। साथ ही यह भी कि हमारे पर्व किस तरह से सर्वसमावेशी हैं। हमने किस तरह अपनी पुरातन परंपराओं को मान्यताओं को मान्यताओं को बचाकर रखा है और आगे तक बचाने का संकल्प किया है। इस तरह विश्वस्तर पर ये तीनों उपलब्धियां हमारे लिए बहुत मायने रखती हैं। *

प्रस्तुति: रंजितवाला

विशेष: राष्ट्रीय युवा दिवस, 12 जनवरी

स्वामी विवेकानंद ने न केवल भारत की सांस्कृतिक श्रेष्ठता को संपूर्ण विश्व में प्रतिष्ठित किया, यहां की धार्मिक चेतना का पुनर्जागरण करने में भी भूमिका निभाई। यही नहीं लगभग सवा सदी से अधिक समय गुजरने के बाद भी स्वामी विवेकानंद, देश के युवाओं के लिए आदर्श और अद्वितीय मार्गदर्शक बने हुए हैं।



स्वामी विवेकानंद आज भी हैं युवाओं के आदर्श-मार्गदर्शक

प्रेरक व्यक्तित्व
शिखर चंद्र जैन

ब्रिटिश शासनकाल के समय पश्चिमी देश, भारत की उपेक्षा किया करते थे। दरअसल, वे हमारे देश की अद्वितीय सनातन संस्कृति और गौरवमयी सभ्यता से परिचित ही नहीं थे। ऐसे समय में 12 जनवरी 1863 को जन्मे स्वामी विवेकानंद (बचपन का नाम नरेंद्र) ने युवावस्था में ही दुनिया में भारतवर्ष का मान बढ़ाने में अभूतपूर्व भूमिका निभाई।

भारतीय संस्कृति को दिलाया मान: स्वामी विवेकानंद, भारत के पहले युवा संत थे, जिन्होंने सनातन धर्म का संदेश विश्व भर में फैलाया और इसकी महत्ता पूरे विश्व को समझाई। उन्होंने विश्व में सनातन मूल्यों, धर्म और भारतीय संस्कृति की श्रेष्ठता को स्थापित किया और इसका मान बढ़ाया। 11 सितंबर, 1893 को अमेरिका स्थित शिकागो में आयोजित विश्व धर्म संसद में उनके भाषण ने दुनिया भर के धार्मिक और आध्यात्मिक संतों पर एक अमिट छाप छोड़ी। उन्होंने अपने उद्बोधन की शुरुआत जब 'मेरे प्यारे अमेरिकी बहनों और भाइयों' से की तो पूरा हाल तालियों की गूरा हल तालियों की गूरा हल उठा। इस पर उन्होंने

कहा, 'जिस गर्मजोशी और सौहार्दपूर्ण माहौल में मेरा स्वागत किया है, उससे मेरा हृदय गद-गद है। भारत भूमि के सभी समुदायों, वर्गों, लाखों-करोड़ों भारतीयों की तरफ से मैं आपको कोटि-कोटि धन्यवाद देता हूँ।' उन्होंने यह भी कहा, 'मुझे उस धर्म व राष्ट्र से संबंध रखने पर गर्व है, जिसने दुनिया को सहिष्णुता और सार्वभौमिकता का पाठ सिखाया। हम न केवल सार्वभौमिक सहनशीलता में विश्वास रखते हैं बल्कि सभी धर्मों को सत्य के रूप में स्वीकार करते हैं। मुझे भारतीय होने पर गर्व है, जिसने विभिन्न राष्ट्रों के पीड़ितों और शरणार्थियों को आश्रय दिया है।'

धार्मिक सहिष्णुता के पक्षधर: भारतीय संस्कृति के मूल भाव धर्मनिरपेक्षता को वे बहुत महत्वपूर्ण मानते थे। उन्होंने सदैव सार्वजनिक संस्कृति के रूप में धार्मिक सहिष्णुता का समर्थन किया, क्योंकि वे सद्भाव और शांति के पक्षधर थे। स्वामीजी, जाति या धर्म के आधार पर बिना किसी भेदभाव के लोगों की सेवा करने को सर्वश्रेष्ठ मानव धर्म मानते थे। उनके विचारों में धर्मनिरपेक्षता के संबंध में तुष्टिकरण के लिए कोई स्थान नहीं था। 1893 में विश्व धर्म संसद में ऐतिहासिक व्याख्यान देने के बाद उन्होंने यूरोप का भी दौरा किया। स्वामी विवेकानंद ने देश की महान

आध्यात्मिक विरासत को आगे बढ़ाते हुए एकता की भावना को प्रसारित किया। मातृभूमि के प्रति अगाध श्रद्धा: स्वामीजी जब अमेरिका और ब्रिटेन की यात्रा कर चार साल बाद भारत लौटे तो उन्होंने यहां की पवित्र भूमि को साष्टांग दंडवत कर नमन किया। उनके मन में मातृभूमि के प्रति अपार श्रद्धा और प्रेम था। वे कहते थे कि मातृभूमि का कण-कण पवित्र और प्रेरक होता है, इसलिए इस धूलि में रमा हुआ हूँ। परम विद्वान-विनम्र व्यक्तित्व: स्वामी विवेकानंद के बारे में नेताजी सुभाष चंद्र बोस ने लिखा है, 'स्वामीजी इसलिए महान हैं कि उन्होंने पूर्व और पश्चिम, धर्म और विज्ञान, अतीत और वर्तमान में सामंजस्य स्थापित किया, देशवासियों ने उनकी शिक्षाओं से अभूतपूर्व आत्म-सम्मान, आत्मनिर्भरता और आत्म-विश्वास आत्मसात किया है।' इसी ऐतिहासिक संबोधन से प्रभावित होकर प्रख्यात ब्रिटिश इतिहासकार ए.एल. बाशम ने कहा था, 'स्वामी विवेकानंद जी को भविष्य में आधुनिक दुनिया के प्रमुख निर्माता के रूप में हमेशा याद किया जाएगा।'

युवाओं के प्रेरणास्रोत: स्वामी विवेकानंद मानते थे कि युवावर्ग ही देश, समाज और दुनिया को सकारात्मक दिशा में आगे बढ़ा सकती है। उन्होंने युवाओं को प्रेरित करते हुए कहा था 'उठो, जागो और तब तक मत रुको, जब तक मंजिल प्राप्त न हो जाए।' वे युवाओं से भरपूर आशा और उम्मीद रखते थे। उनके लिए युवा पीढ़ी ही परिवर्तन की अग्रदूत हो सकती है। वे चाहते थे कि युवाओं में विशाल हृदय के साथ मातृभूमि और जनता की सेवा करने की दृढ़ इच्छा शक्ति हो। वे युवाओं का आह्वान करते हुए कहते थे, 'देश में जहां भी प्लेग या अकाल का प्रकोप है, या जहां भी लोग संकट में हैं, आप वहां जाएं और उनके दु:खों को दूर करें। आप पर देश के भविष्य की उम्मीदें टिकी हुई हैं।'



स्वामी विवेकानंद, आधुनिक भारत के उन महानतम आध्यात्मिक गुरुओं और विचारकों में से एक थे, जिन्होंने न केवल भारतीय संस्कृति का विश्व भर में गौरव बढ़ाया, बल्कि युवाओं को ऊर्जा, आत्मविश्वास और चरित्र-निर्माण का एक नया मार्ग भी दिखाया। स्वामी जी का दर्शन और आदर्श भारतीय युवाओं के लिए प्रेरणा का स्रोत आज भी बना हुआ है। स्वामी विवेकानंद के सुझाए रास्ते पर चलकर ही एक भारत-श्रेष्ठ भारत, आत्म-निर्भर भारत और भारत को विश्व गुरु बनाने का सपना साकार किया जा सकता है। *



कविता अवतार सिंह अक्षरजीवी

आगाह

ऐसा नहीं है कि आकर्षण नहीं है मेरी आंखों में किसी के लिए, ऐसा भी नहीं है कि मैं कह दूँ कि मेरी भावनाएं मुझे शून्य मानती हैं, बहुत प्रेम कर लेने के बाद प्रेम करने का जी नहीं करता मेरा मन इस तरह का उदार भी नहीं है, फिर क्या सत्य है? जो प्राप्त है, उसे पाने के बाद से लगातार खोते चले जाना भयंकर से खंडहर हो जाना भरी-पूरी झील से कीड़ों से जाना सुर मिलना, अंत में एकाकी रह जाना मुझे प्रेम के प्रति आगार करता है- प्रेम को या लेना प्रेम के समापन की लंबी यात्रा है, प्रेम को न पाना प्रेम करते चले जाने की निष्क्रियता है।

लंग्य मूढ़ भारतीय

मंगल के साथ पिछले दिनों बड़ा धोखा हो गया। धोखा क्या कहूँ, मंगल की भाषा में यह एक तरह से 'सेवा का शिकार' होने जैसा है। या कहें, ये वही धोखा था, जो एक आम राजनीतिक कार्यकर्ता के साथ चुनाव के बाद जीतने वाला दल करता है। वैसे ही जैसे बड़े बाबू, चपरासी और कार्यालय के अन्य छोटे बाबुओं के साथ करते हैं, रिश्त में आया अधिकांश माल बड़े बाबू निगल लेते हैं और अन्य के पास सिर्फ पतली तरी बचती है। सिर्फ दाल का पानी ही पानी, फिर उस तपेली में चम्मच हिलाते रहो। ऐसा ही पिछले दिनों मंगल के साथ हुआ। वह पिछले दिनों अपनी जाति के प्रतिभा सम्मान आयोजन में गया था, जिसे बड़ी होशियारी से समाजवादी ढंग में सामाजिक आयोजन कहा गया था। पहले आयोजन में सामाजिक नेताओं के द्वारा भाषणबाज प्रतिभाओं को जैसे जबरन पकड़कर सम्मानित किया गया हो। उनके उज्वल भविष्य के लिए जातिगत नेताओं द्वारा दो शब्द कहे गए। वे दो शब्द स्वयं की प्रशंसा में ज्यादा थे।

मंगल इस आयोजन में कार्यकर्ता की भूमिका में था। उसे किसी ने बोला नहीं था। ना ही चुनावी उम्मीदवारों की सूची जैसी किसी सूची में उसका नाम था और ना ही इसके लिए उसने कोई याचिका लगाई थी। वह भावुकता में चला गया। उसे सेवा करने का भी कुछ मन हुआ था। जैसे आजकल सब तरफ सेवा के लिए लोग जाते हैं। नेतागण देश की सेवा के लिए पागल हो रहे हैं। युवा अलग तरह से सेवा करना चाहता है। जैसे राष्ट्रीय स्तर पर इस देश का युवा 'देश सेवा' के लिए गलाकाट प्रतियोगी परीक्षा पास करता है और फिर कुछ ही वर्षों में सेवा के नाम पर भ्रष्टाचार के मामलों से देश के अखबारों में बड़ी-बड़ी हेडलाइन बनाता है। वहीं संसदीय और विधायी समितियों में जनप्रतिनिधि देश सेवा व

जैसे चुनावों के समय कुछ कार्यकर्ता नि:स्वार्थ भाव से दल की सेवा करते हैं और चुनाव जीतने के बाद मेवा किसी और के हाथ लगता है। उसी तरह आखिर में मंगल जैसों की थाली में सिर्फ पतला तरीनुमा पानी रह जाता है।

तपेली में तरी ही बची



नवाचार के नाम पर चार-पांच देशों की यात्रा करते हैं और जनप्रतिनिधि होने का कर्तव्य निभाते हैं। वैसे ही मंगल भी उस आयोजन में सेवा के लिए चला गया। जैसे युवा शुरू-शुरू में राजनीतिक-सामाजिक आंदोलनों में जाता है और भीड़ का शिकार हो या तो भावुकता में अपने हाथ-पैर तुड़वा लेता है या फिर पुलिस थाने के रजिस्टर में अपना नाम दर्ज कराकर राजनीति का स्थाई खिलाड़ी बन जाता है। मंगल को भी लगा कि बड़े आयोजन में उसके हाथ कुछ तो आएगा। उसके जीवन में भी कुछ मंगल हो जाएगा। जैसे कर्मठ कार्यकर्ताओं की सेवा से मंत्रीजी जनसेवा करते हैं। उसे भी नेतृत्व की अग्रिम पंक्ति में आने का रोग चढ़ा। उसे भी लगा, समाज सेवा करने पर गाड़ी तरी व साग दोनों का आनंद मिलेगा। वह भी अब नया कुर्ता-पायजामा पहनकर समाज सेवा की तपेली में अपनी सेवा रूपी चम्मच हिलाने गया था। उसने पढ़ा था, इस सेवा के लिए आजादी से पूर्व और उसके बाद बड़े-बड़े लोग, अपनी जमी-जमाई वकालत, व्यापार, जागीरदारी आदि छोड़कर इस सेवा में कूद पड़े थे। तो भला मंगल अपने समाज के आयोजन में टाट-पट्टी बिछाने से लेकर भोजन परोसने तक का काम क्यों नहीं कर सकता? आगे मंच और माइक भी मिलेगा। पूर्व में तो उसके जैसे कार्यकर्ताओं द्वारा समाज सेवा के लिए प्राण तक न्यौछावर कर दिए। क्या उन्होंने कम तरी-साग का आनंद उठाया? कैसे मालामाल हो गए! जैसे वे इस सेवा के लिए ही बने हों। मंगल की मानें तो उस आयोजन में वह समाज सेवा के भाव से गया था। लेकिन उसका भाव वही था, जो अधिकांश सामाजिक संगठनों का रहता है। समाज में दबे-कुचले लोगों की सेवा के नाम पर सरकार से अनुदान की तरी-साग दोनों का आनंद उठाते हैं। मंगल सबको साग-तरी परोसता है। उसने सोचा यह सब मुझे भी मिलेगा। उसे भी दूसरे कार्यकर्ता तरी वाली साग परोसने आएंगे। जैसे मतदाता पांच साल में एक बार मतदान करने जाता है तो उसे लगता है कि देश अब उसके मत से चलेगा। लेकिन परिणाम देखकर कुछ दिनों में उसका मत बदल जाता है। और देश की राजनीति अपने मद में चलने लगती है। सत्ता के हाथी की चाल में उसकी आवाज दब जाती है। कहां तो वह दबे-कुचलों की आवाज उठाने आया था और चुनाव बाद वह स्वयं दबा-कुचला-सा हो जाता है। धीरे-धीरे वह तरी-साग की सच्चाई जानने लगता है। कौन तरी खा रहा है और किसके हिस्से साग आता है? और अंत में बड़ी जनसंख्या को सिर्फ साग के पतले पानी से ही संतुष्ट होना पड़ता है। जैसे उस दिन मंगल ने बहुत मेहनत की थी। भाग-भाग कर सबको भोजन कराया। आयोजन को सफल बनाने में नि:स्वार्थ भाव से सेवा की। जैसे चुनावों के समय कुछ कार्यकर्ता नि:स्वार्थ भाव से दल की सेवा करते हैं और चुनाव जीतने के बाद मेवा किसी और के हाथ लगता है। उसी तरह आखिर में मंगल जैसों की थाली में सिर्फ पतला तरीनुमा पानी रह जाता है। *

पुस्तक चर्चा / विज्ञान मूषण

काव्यात्मक गद्य में लेखिका के मनोभाव

वर्तमान हिंदी कविता परिदृश्य में नीलेश रघुवंशी एक प्रतिष्ठित नाम हैं। कविता से इतर उनके द्वारा रचित दो उपन्यासों को भी बहुत पसंद किया गया है। अब हाल में प्रकाशित होकर आई पुस्तक 'गद्य का पानी' में उनके काव्यात्मक गद्य की रवानगी देखते ही बनती है। यह किसी एक विधा की सीमाओं में बंधी किताब नहीं है। यहां कई विधाओं का ऐसा मनोरम कोलाज नजर आता है, जो हमें लेखिका के भावजगत में उतरने, उनकी रचनात्मकता को बिल्कुल करीब से महसूसने और उनकी महीन संवेदनाओं को स्पर्श करने का रास्ता मुहैया कराता है। चार खंडों में बंटी इस किताब में नीलेश अपने अतीत से लेकर वर्तमान में आवाजाही करती नजर आती हैं। 'मन की चिट्ठी' खंड में वे मन, जीवन और समाज के विभिन्न तलों में उतरकर सृजन के रहस्य तलाशती हैं तो 'गद्य का पानी' खंड में अपने कुछ प्रिय रचनाकारों के सृजन जगत से गुजरते हुए, उत्पन्न विचारों को भी संजोती चलीती हैं। उनके कुछ संस्मरणों और यात्रा संस्मरणों को 'आवागी' खंड में पढ़ सकते हैं। अंतिम खंड 'जनरल बोगी' में संकलित उनके कुछ वक्तव्य और टिप्पणियां, हमें रचनाकार की अबुझ-अनदेखी सी सृजन भूमि में झांकने का झरोखा उपलब्ध कराती हैं। कहना चाहिए कि यह पुस्तक, पाठक को कई विधाओं से तैयार किशती के जरिए लेखिका के काव्यात्मक गद्य के अप्रतिम प्रवाह का आनंद लेने का अवसर प्रदान करती है। *



